



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

WEDNESDAY, JUNE 23, 2021 / ASADHA 02, 1943

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made by the Government of Gujarat under the Gujarat Acts

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૧૬મી જૂન, ૨૦૨૧

નં. જીએચકેએચ-૮૦-૨૦૨૧-એપીએમ-૧૦-૨૦૨૧-૭૫૮-ગ- ગુજરાત ખેત ઉત્પન્ન બજાર અધિનિયમ-૧૯૬૩ સને ૧૯૬૪નો ગુજરાત અધિનિયમ-૨૦) (જેનો આમાં હવે પછી સદરહું અધિનિયમ તરીકે ઉલ્લેખ કર્યો છે. તેની કલમ-૧૧(૧) તથા ગુજરાત ખેતીવાડી ઉત્પન્ન બજારો બાબતના નિયમો ૧૯૬૫ના નિયમ-૨૭ અન્વયે મળેલ સત્તાની રૂએ, નિયામકશ્રી, ખેત બજાર અને ગ્રામ્ય અર્થતંત્ર, ગુજરાત રાજ્ય, ગાંધીનગર, દ્વારા ચૂંટણીથી નિયુક્ત કરવામાં આવેલ ખેતીવાડી ઉત્પન્ન બજાર સમિતિ ધંધુકા, જિ.અમદાવાદની સમિતિની મુદત તા.૨૭/૩/૨૦૨૧ ના રોજ પુરી થયેલ છે.

૨. જિલ્લા રજીસ્ટ્રારશ્રી, સહકારી મંડળીઓ, (રૂરલ) અમદાવાદના તા.૩૪/૨૦૨૧ના પત્રમાં જણાવ્યા અનુસાર ખેતીવાડી ઉત્પન્ન બજાર સમિતિ ધંધુકા, જિ.અમદાવાદ દ્વારા સરક્યુલર ઠરાવ નં.૧ થી ઠરાવ કરી જણાવેલ છે કે બજાર સમિતિ, ધંધુકાનો બજાર વિસ્તાર ખુબ મોટો હોવાથી સરકારશ્રી દ્વારા રાણપુર, બરવાળા, અને ધોલેરા એમ ચાર બજાર સમિતિઓમાં વિભાજન થયેલ છે. બજાર સમિતિ, ધંધુકા મુળ બજાર સમિતિ હોવાથી આ ચારેય નવી બજાર સમિતિઓમાં સ્ટાફની વહેંચણી તેમજ જવાબદારીઓની વહેંચણીની પ્રક્રિયા હજુ પૂર્ણ થયેલ નથી. બજાર સમિતિઓની નવી ઉપવિધિ તથા નવો વિસ્તાર, તેમજ નવું સ્ટાફ શિડ્યુલ મંજૂર કરવાની કાર્યવાહી પણ થયેલ નથી. હાલમાં કાલા-કપાસની સિઝન પુરજોશમાં ચાલે છે. તેમજ કોરોના મહામારીનું પ્રમાણ પણ વધી રહ્યું છે. વધુમાં એ.પી.એમ.સી. રાણપુરનો એક કર્મચારી એ.પી.એમ.સી. ધંધુકામાં સમાવેશ કરવાનો એક કેસ નાયબ સચિવ (અપીલ) કૃષિ ખેડૂત કલ્યાણ અને સહકાર વિભાગ, ગાંધીનગર ખાતે ચાલી રહ્યો છે. તેમજ નવા કૃષિ કાયદાના કારણે બજાર સમિતિની આવક પણ ઘટી જવા પામેલ છે. નવી આવકો ઉભી કરવા સારૂ વિકાસના કાર્યો પણ ચાલી રહ્યાં છે. વધુમાં રાજ્ય વ્યાપી એકીકૃત એકવિધ યુનિફાઈડ લાયસન્સ આપવાની પ્રક્રિયા ચાલે છે. જેથી વેપારી મતદાર યાદી તૈયાર થઈ શકે તેમ નથી.

૩. ઉક્ત બાબતે નિયામકશ્રી, ખેત બજાર અને ગ્રામ્ય અર્થતંત્ર, ગુજરાત રાજ્ય, ગાંધીનગરના તા.૦૮-૦૪-૨૦૨૧નો પત્રથી ખેતીવાડી ઉત્પન્ન બજાર સમિતિ ધંધુકા, જિ.અમદાવાદની મુદત લંબાવવા ભલામણ કરી છે. તે બાબત ધ્યાને લેતાં ખેતીવાડી ઉત્પન્ન બજાર સમિતિ ધંધુકા, જિ.અમદાવાદની મુદત વધારો કરવાની બાબત વિચારણા હેઠળ હતી.

૪. આથી પુખ્ત વિચારણાના અંતે ગુજરાત ખેત ઉત્પન્ન બજાર અધિનિયમ-૧૯૬૩ની કલમ-૧૧(૪) (ક)(ક) હેઠળ મળેલ સત્તાની રૂએ ગુજરાત સરકાર ખેતીવાડી ઉત્પન્ન બજાર સમિતિ ધંધુકા, જિ.અમદાવાદની મુદત તા.૨૭/૩/૨૦૨૧ થી વધુ એક વર્ષ સુધી લંબાવવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

એમ. આર. પારેખ,
સરકારના ઉપસચિવશ્રી.

સરકારી મધ્યસ્થ મુદ્રણાલય, ગાંધીનગર.